

Prachit kallacho Tisro aitar (08 / 03 / 2026)

Vixoi: Sasnnachem Jivit Ditolem Udok Piyeun, Bhorvanxeachim Panvlam Marum-ia

Gayonank Suchna:

Proves:	Aptton, Saiba poddlam	I-01
D.T.V.:	Amche don hat ubarun	C-01
Krist-Prosad:	Jivitachem Udok..Jivitacho Unddo	D-23
Xevott:	Jezuk amche modem dovrun	F-07

SURVATECHIM UTRAM:

Pritichea bhoinnim-bhavamno, aiz Prachit Kallacho Tisro Aitar, "*Sasnachem jivit ditolem udok piyeun, bhorvanxeachim panvlam marum-ia*" mhonn aml ulo korta. Jivitachem sukhem-kodd'ddem oronnem utrun, pachvo chorov melltolea desant ami pavtolim mhonn Jezu amkam bhorvanxeachi xikvonn dita ani koxtt-khursank fuddo korunk jivit ditolea khanna- pivnnan To amkam ghot korta. Hea Prachit Kallant kherit bhaxen bhorvanso ani sasnnachem jivit ditolea Jezucher amchi nodor thiraun, bhorvanxeachim panvlam marunk hea Misachea Bolidanantlean Devachi kurpa amkam magum-ia.

BHAVARTHEANCHEM MAGNNIM:

1. Leo amchea Bhagevont Bapan/bispamni ani Povitr-Sobhechea fuddareamni/ aplea totvantlean ani dekhivont kariantlean/ porjek margdorxon diun tancho bhorvanso okhondd korunk/tankam Povitr Atmeachim dennim magum-ia.
2. Desanchea rajkarbhareamni / bhuk-tanen koxttoutole porjek / someponnim khan-pivonn favo zatole upai gheunk/ ani xrixtticher zatole otechar nopoit korunk/ tankam Devachi kurpa ani zannvai magum-ia.
3. Prachit Kallacho boro upeog korun / patkachem jivit fattim soddun / Jezu, sasnnachem jivit ditole zhor vatten ami cholunk / amam bhavartheank Bapacho adar magum-ia.
4. Aiz Göychi poristhiti nazuk zal'li dista. / Veta thoim broxttchar, opradh, opghat vaddot vetat. / Mornnachi sonvskrutai poisaun, jivitachi sonvskrutai apnnaunk/ somestank Bapacho adar magum-ia.
5. Devache khuxe pormonem Alto savlem somudaiek kopel bandhunk favo to zago ani arthik adar mel'lear puro mhonn, Bapa lagim magum-ia.
6. Aichea misachi mandavoll kortolea _____ pasot magum-ia. Tannim Jezucho onbhov gheun, bhorvanxeachim panvlam marunk ani dusreank dekhivont Kristavam zaunk Bapa lagim magum-ia.

BHETTOVNNI:

Unddo- Soro ani goribank Danam:

Aichea sevadhormantlean, Jezu amkam Sasnnachem jivit ditolem udok piyevunk ulo korta. Misa bhettentlean Jezu amkam hi vhanvti zhor favo korta. Unddo ani Soro, Bapa bhettoitana, amchea-i kallzanim hi zhor futtom-xi kor mhonn ami Jezu lagim magum-ia. Toxench, Jezucho mog amchea kallzantlean zhor koxi vhanvta zalea, ho mog dusreanim amche doia-seve ani udarponnan vorvim chakunk, him danam ani undo soro ami Iadnikachea hatant ghalun Bapak ubartanv.